

“ಮಧುರ ಮಕ್ಕಳೇ - ನೀವು ರೂಪ ಭಸಂತರಾಗಿದ್ದೀರಿ, ನೀವು ತಂದೆಯ ನೆನಪಿನಲ್ಲಿಯೂ ಇರಬೇಕು, ಮತ್ತು ಜ್ಞಾನರತ್ನಗಳ ಬೀಜವನ್ನೂ ಬಿತ್ತಬೇಕು, ಭಾರತದ ಶೃಂಗಾರವನ್ನೂ ಮಾಡಬೇಕು”

ಪುಶ್ಪ: ತಾವು ಮಕ್ಕಳು ಕಲಿಯುಗಿ ಗೋವರ್ಧನ ಪರ್ವತವನ್ನು ಎತ್ತುವುದಕ್ಕೆ ಯಾವ ಬೆರಳನ್ನು ಕೊಡುತ್ತೀರಿ?

ಉತ್ತರ: ಪವಿತ್ರತಾ ಬೆರಳನ್ನು ಕೊಡುತ್ತೀರಿ. ಪವಿತ್ರತೆಯ ಪ್ರತಿಜ್ಞೆಯನ್ನು ಮಾಡುವುದು ಬೆರಳನ್ನು ನೀಡುವುದಾಗಿದೆ. ಪವಿತ್ರತೆ ಇಲ್ಲದೆ ಭಾರತದ ಸ್ಥಿತಿ ಏನಾಗಿದೆ ನೋಡಿ. ಪವಿತ್ರತೆ ಇದ್ದಾಗ ಶಾಂತಿ-ಸಮೃದ್ಧಿ ಎಲ್ಲವೂ ಇರುತ್ತದೆ. ಆದ್ದರಿಂದ ಶ್ರೀಮತದಂತೆ ಬೆಂಕಿ ಮತ್ತು ಹುಲ್ಲು ಜೊತೆ ಇದ್ದರೂ ಸಹ ಪವಿತ್ರವಾಗಿರಬೇಕು (ಪ್ರವೃತ್ತಿಯಲ್ಲಿ ಇರುತ್ತಾ ಪವಿತ್ರವಾಗಿರಬೇಕು) ಮನೆ-ಮಠದ ಸನ್ಯಾಸ ಮಾಡಬಾರದು.

ಗೀತೆ: ಮುಂದೆ ಬರುವಂತಹ ನಾಳೆಯ ಭಾಗ್ಯವಂತರು ನೀವಾಗಿದ್ದೀರಿ.....

ಓಂ ಶಾಂತಿ. ಮಾತೆಯರು, ಎಲ್ಲಾ ಪ್ರಿಯತಮೆಯರು ಈ ಗೀತೆಯನ್ನು ಕೇಳಿದ್ದೀರಾ? ಭಾರತದ ಭಾಗ್ಯಕ್ಕೆ ಗೆರೆ ಹಾಕಲಾಗಿದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಯಾರ ಮುಖಾಂತರ ಗೆರೆ ಹಾಕಲಾಗಿದೆ? 5 ವಿಕಾರ ರೂಪಿ ರಾವಣನಿಂದ ಗೆರೆ ಹಾಕಲಾಗಿದೆ. ಈಗ ಮತ್ತೆ ತಾವು ಮಕ್ಕಳು ಭಾರತದ ಅದೃಷ್ಟವನ್ನು ಬೆಳಗಿಸುತ್ತಿದ್ದೀರಿ. ನೀವು ಶಿವಶಕ್ತಿ ಮಾತೆಯರಾಗಿದ್ದೀರಿ. ಯಾವಾಗ ಜ್ಞಾನಸಾಗರ ತಂದೆ ಬರುತ್ತಾರೋ ಆಗ ಮಾತೆಯರ ಮೇಲೆ ಕಳಶವನ್ನು ಇಡಲಾಗುತ್ತದೆ. ನಾವು ಭಾರತದ ಅದೃಷ್ಟವನ್ನು ಮಾಡುವುದು ಅರ್ಥಾತ್ ಭಾರತವನ್ನು ಸ್ವರ್ಗವನ್ನಾಗಿ ಮಾಡುವಂತಹವರಾಗಿದ್ದೇವೆ. ನೀವು ತಂದೆಯ ಸೇನೆ ಆಗಿದ್ದೀರಿ. ತಂದೆಯ ಮನೆಗೆ ಶೋಭೆ ಆಗಿದ್ದೀರಿ. ತಂದೆ-ತಾಯಿಯ ಬಳಿ ಮಕ್ಕಳಿಲ್ಲದಿದ್ದರೆ ಮನೆಯು ಖಾಲಿ ಎನಿಸುತ್ತದೆ. ಈಗ ಈ ಪ್ರಪಂಚವು ಖಾಲಿ-ಖಾಲಿ ಆಗಿದೆ. ಈಗ ನೀವು ಇದನ್ನು ಸ್ವರ್ಗವನ್ನಾಗಿ ಮಾಡುತ್ತಿದ್ದೀರಿ. ನಾನು ಮಾತೆಯರ ಗುಲಾಮನಾಗಿದ್ದೇನೆ ಎಂದು ಭಗವಂತ ತಿಳಿಸುತ್ತಾರೆ. ಏಕೆಂದರೆ ಹಿಂದೆ ಈ ಮಾತೆಯರು ಹಿಂದೆ ಪತಿಯ ಗುಲಾಮರಾಗಿದ್ದರು. ಹಿಂದೂ ನಾರಿಯ ಪತಿಯೇ ಗುರು ಈಶ್ವರ ಎಲ್ಲವೂ ಆಗಿದ್ದಾನೆ ಎಂದು ಅವರಿಗೆ ತಿಳಿಸುತ್ತಾರೆ. ವಾಸ್ತವದಲ್ಲಿ ಅದು ಈ ಸಮಯದ ಮಾತನ್ನು ಭಕ್ತಿಮಾರ್ಗದಲ್ಲಿ ತೆಗೆದುಕೊಂಡಿದ್ದಾರೆ. ನೀನೇ ತಂದೆ-ತಾಯಿ ಎಂದು ಪರಮಪಿತ ಪರಮಾತ್ಮನಿಗೆ ಈ ಸಮಯದಲ್ಲಿ ಹೇಳಲಾಗುತ್ತದೆ. ಸರ್ವ ಸಂಬಂಧ ಅವರು ಒಬ್ಬರೇ ಆಗಿದ್ದಾರೆ. ಹಿಂದೂಗಳು ಈ ಮಾತನ್ನು ಪತಿಗೆ ಹೇಳಿ ಬಿಟ್ಟಿದ್ದಾರೆ. ವಾಸ್ತವದಲ್ಲಿ ಶಿವಬಾಬಾ ಪತಿಯರ ಪತಿ ಆಗಿದ್ದಾರೆ. ತಾವಂತೂ ಸದಾ ಸೌಭಾಗ್ಯಶಾಲಿ ಆಗಿದ್ದೀರಿ ಮತ್ತು ಈ ಪತಿಯೂ ಅಮರನಾಥನಾಗಿದ್ದಾರೆ. ತಮ್ಮನ್ನೂ ಸಹ ಅಮರನಾಥ, ಅಮರಪುರಿಯ ಮಾಲೀಕರನ್ನಾಗಿ ಮಾಡುತ್ತಾರೆ. ಇಂತಹ ಪತಿಯನ್ನು ಬಹಳ ನೆನಪು ಮಾಡಬೇಕು. ಇವರು ತಮ್ಮನ್ನು ಓದಿಸಿ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ. ಇಂತಹ ಪತಿಯನ್ನು ಮರೆಯುವುದರಿಂದ ಅಳು ಬರುತ್ತದೆ. ನೀವು ಅಳುವುದಕ್ಕೆ ನಿಮ್ಮ ಪ್ರಿಯತಮ ಸತ್ತು ಹೋಗಿದ್ದಾರೇನು! ಎಂದು ತಂದೆ ಹೇಳುತ್ತಾರೆ. ನೀವು ಸದಾಕಾಲ ಹರ್ಷಿತರಾಗಿರಬೇಕು. ದೇವತೆಗಳ ಮುಖವೂ ಸಹ ಸದಾಕಾಲ ಹರ್ಷಿತವಾಗಿರುತ್ತದೆ. ಮನುಷ್ಯರು ಅವರ ಮುಖವನ್ನು ನೋಡಿದ ತಕ್ಷಣ ಖುಷಿಯಾಗುತ್ತಾರೆ. ದೇವತೆಗಳು ಈ ಖುಷಿಯನ್ನು ಎಲ್ಲಿಂದ ತೆಗೆದುಕೊಂಡರು? ಸಂಗಮಯುಗದಲ್ಲಿ ತಂದೆಯು ಈ ರೀತಿ ಹರ್ಷಿತಮುಖ, ಖುಷಿಯುಳ್ಳವರನ್ನಾಗಿ ಮಾಡಿದರು. ಈಗ ಪುರುಷಾರ್ಥ ಮಾಡಬೇಕು ಆಗಲೇ ಅವಿನಾಶಿಯಾಗುತ್ತೀರಿ. ಇಲ್ಲಿ ಅಳುವಂತಹ ಮಾತೇನಿಲ್ಲ ಎಂದು ತಂದೆಯು ಹೇಳುತ್ತಾರೆ. ವಾಹ್! ಎಂತಹ ಪ್ರಿಯತಮ, ಅವರೇ ನಮ್ಮನ್ನು ಸ್ವರ್ಗದ ಮಾಹಾರಾಜ-ಮಹಾರಾಣಿಯನ್ನಾಗಿ ಮಾಡುತ್ತಾರೆ. ನೀವು ಶ್ರೀಮತದಂತೆ ಹೆಜ್ಜೆ-ಹೆಜ್ಜೆಯಲ್ಲೂ ನಡೆಯಬೇಕು. ಯಾವ ವಿಷಯವನ್ನು ಕೇಳುತ್ತೀರೋ ಆ ಒಂದೊಂದು ವಿಷಯವು ಲಕ್ಷಾಂತರ ರೂಪಾಯಿ ಸಮಾನವಾಗಿದೆ. ಅವರು ವಿದ್ವಾನ್ರು, ಗೀತೆ, ವೇದಾಂತ ಮುಂತಾದವನ್ನು ತಿಳಿಸುತ್ತಾರೆ, ಅಂದಾಗ ಈ ರೀತಿ ಆಗಲು ಸಾಧ್ಯವಿಲ್ಲ.

ನೀವು ಪ್ರತಿಯೊಬ್ಬರೂ ರೂಪ ಭಸಂತರಾಗಿದ್ದೀರಿ. ಆತ್ಮನಿಗೂ ಸಹ ರೂಪವಿದೆಯಲ್ಲವೆ. ತಂದೆಗೂ ಸಹ ರೂಪವಿದೆ ಅವರಿಗೆ ಜ್ಞಾನಸಾಗರ ಎಂದು ಹೇಳಲಾಗುತ್ತದೆ. ಜ್ಞಾನದ ಮಳೆಯನ್ನು ಸುರಿಸುವಂತಹವರಾಗಿದ್ದೀರಿ. ಇಲ್ಲಿ ಸ್ಥೂಲವಾದ ನೀರಿನ ಮಾತಿಲ್ಲ. ಇವರಿಗೆ ಜ್ಞಾನಸಾಗರನೆಂದು ಹೇಳಲಾಗುತ್ತದೆ. ಪ್ರತಿಯೊಬ್ಬರಿಗೆ ಜ್ಞಾನರತ್ನಗಳ ಬೀಜವನ್ನು ಬಿತ್ತಬೇಕು. ಮನುಷ್ಯರಿಗೆ ತಾವು ಆತ್ಮರಾಗಿದ್ದೀರಿ, ಇದು ನಿಮ್ಮ ಶರೀರವಾಗಿದೆ ಎಂದು ತಿಳಿಸಿ ಕೊಡಬೇಕು. ನೀವು ಪಾಪಾತ್ಮ, ಪುಣ್ಯಾತ್ಮರೆಂದು ಹೇಳುತ್ತೀರಿ. ಪಾಪ ಪರಮಾತ್ಮ, ಪುಣ್ಯ ಪರಮಾತ್ಮ ಎಂದು ಹೇಳುವುದಿಲ್ಲ. ಇದರಿಂದ ಪರಮಾತ್ಮ ಸರ್ವವ್ಯಾಪಿ ಅಲ್ಲ ಎನ್ನುವುದು ಸಿದ್ಧವಾಗುತ್ತದೆ. ಮಾಯೆಯು ಪಾಪಾತ್ಮರನ್ನಾಗಿ ಮಾಡುತ್ತದೆ ಮತ್ತು ತಂದೆಯು ಪುಣ್ಯಾತ್ಮರನ್ನಾಗಿ ಮಾಡುತ್ತಾರೆ. ಪುಣ್ಯಾತ್ಮರ ಪ್ರಪಂಚಕ್ಕೆ ಸ್ವರ್ಗವೆಂದು ಮತ್ತು ಪಾಪಾತ್ಮರ ಪ್ರಪಂಚಕ್ಕೆ ನರಕವೆಂದು ಹೇಳಲಾಗುತ್ತದೆ. ಎಲ್ಲರನ್ನು ಪಾವನರನ್ನಾಗಿ ಮಾಡುವಂತಹ ಸದ್ಗುಣದಾತ ಒಬ್ಬ ತಂದೆಯಾಗಿದ್ದಾರೆ ಅಂದಾಗ ನೀವು ಮಕ್ಕಳು ಬೇಹದ್ದಿನ ಮನೆಯ ಶೃಂಗಾರವಾಗಿದ್ದೀರಿ. ನೀವು ಭಾರತದ ಶೃಂಗಾರ ಮಾಡಬೇಕು. ಮೈಕುಂಠಕ್ಕೆ ಅದ್ಭುತ ಜಗತ್ತು ಎಂದು ಹೇಳಲಾಗುತ್ತದೆ. ಮನುಷ್ಯರು 7 ಸ್ಥೂಲವಾದಂತಹ ಅದ್ಭುತಗಳನ್ನು ತೋರಿಸುತ್ತಾರೆ ಅದು ಮನುಷ್ಯರೇ ಮಾಡಿರುವಂತಹದಾಗಿದೆ ವಾಸ್ತವದಲ್ಲಿ ಅದ್ಭುತ ಜಗತ್ತು ಮೈಕುಂಠವಾಗಿದೆ. ಅಲ್ಲಿ ಎಲ್ಲಾ

ಆತ್ಮಗಳು ಸದಾ ಸುಖವಾಗಿರುತ್ತಾರೆ. ಇಂತಹವರು ಸ್ವರ್ಗವಾಸಿಗಳಾದರು ಎಂದು ಗಾಯನ ಮಾಡುತ್ತಾರೆ ಆದರೆ ಎಲ್ಲಿಯವರೆಗೆ ತಂದೆಯು ಬರುವುದಿಲ್ಲವೋ ಅಲ್ಲಿಯವರೆಗೆ ಯಾರೂ ಹಿಂತಿರುಗಿ ಹೋಗಲು ಸಾಧ್ಯವಿಲ್ಲ. ನಾವೇ ವೈಕುಂಠದಲ್ಲಿ ಹೋಗುತ್ತೇವೆಂದು ಈಗ ನೀವು ಮಕ್ಕಳಿಗೆ ತಿಳಿದಿದೆ. ಆ ಸ್ಥೂಲವಾದಂತಹ ಅದ್ಭುತಗಳು ಕಣ್ಣಿನಿಂದ ನೋಡುವಂತಹದಾಗಿದೆ. ಆದರೆ ನೀವು ವೈಕುಂಠದಲ್ಲಿ ಹೋಗಿ ಅಪಾರವಾದಂತಹ ಸುಖವನ್ನು ಭೋಗಿಸುತ್ತೀರಿ. ಅಲ್ಲಿ ಅಳುವಂತಹ ಮಾತಿಲ್ಲ. ಪ್ರಿಯತಮನನ್ನು ಮರೆತು ಹೋಗುವುದು ಎಂದರೆ ಅವರಿಗೆ ವಿದಾಯಿಯನ್ನು ಹೇಳುವುದು ಎಂದರ್ಥ. ಸದಾಕಾಲ ಅವನ್ನು ನೆನಪು ಮಾಡುತ್ತಿದ್ದಾಗ ಅಳುವಂತಹ ಮಾತಿಲ್ಲ ಬಾಕಿ ಯಾರದ್ದಾದರೂ ಸಂಬಂಧಿಗಳು ಶರೀರವನ್ನು ಬಿಟ್ಟಾಗ ಅಳುತ್ತಾರೆ. ನೀವೀಗ ಬದುಕಿದ್ದಾಗಲೇ ಸದಾಕಾಲಕ್ಕೋಸ್ಕರ ವೈಕುಂಠದಲ್ಲಿ ಹೋಗಿ ನಗುತ್ತೀರಿ. ಇಲ್ಲಿ ಅಳುವಂತಹ ಅವಶ್ಯಕತೆಯಿಲ್ಲ. ತಂದೆಯೇ ಹೇಳುತ್ತಾರೆ - ತಾಯಿ ಶರೀರ ಬಿಟ್ಟರೂ ಹಲಾಷ ತಿನ್ನಿ. ಯಾವ ಹಲಾಷ ತಿನ್ನಬೇಕು? ಈ ಜ್ಞಾನದ ಹಲಾಷ. ಈಗ ಎಲ್ಲರೂ ಶರೀರವನ್ನು ಬಿಟ್ಟಿದ್ದಾರೆ ಯಾರ ಚಿಂತನೆಯನ್ನು ಮಾಡುವುದು? ಅಷ್ಟು ಜನ ಶರೀರ ಬಿಟ್ಟರು ನಂತರ ಯಾರು ಸಂಸ್ಕಾರ ಮಾಡುವವರೂ ಸಹ ಇರುವುದಿಲ್ಲ. ಜಪಾನಿನಲ್ಲಿ ಬಾಂಬುಗಳಿಂದ ಎಷ್ಟು ಜನ ಶರೀರ ಬಿಟ್ಟರು ನಂತರ ಯಾರು ಸಂಸ್ಕಾರ ಮಾಡಿದರು. ಸಂಸ್ಕಾರ ಮಾಡುವಂತಹವರೂ ಸಹ ಶರೀರ ಬಿಟ್ಟಾರೆ ಇದೆಲ್ಲವೂ ಭಕ್ತಿಮಾರ್ಗದ ರೀತಿ-ಪದ್ಧತಿಗಳಾಗಿವೆ. ಆದರೆ ಸತ್ಯಯುಗದಲ್ಲಿ ಈ ರೀತಿಯಾದ ವಿಚಾರಗಳು ಇರುವುದಿಲ್ಲ. ಅಲ್ಲಿ ಅಪಾರವಾದಂತಹ ಸುಖವಿರುತ್ತದೆ. ಮೋಹಜೀತ ರಾಜನ ಕಥೆಯೂ ಸಹ ಅಲ್ಲಿಯದಾಗಿದೆ. ತಾವು ಜನ್ಮ-ಜನ್ಮಾಂತರಗಳಿಂದ ಕಥೆಗಳನ್ನು ಕೇಳಿದ್ದೀರಿ, ಈಗ ಏನೆಲ್ಲಾ ಕೇಳಿದ್ದೀರೋ ಅದೆಲ್ಲವನ್ನು ಮರೆತು ಬಿಡಿ ಎಂದು ತಂದೆ ಹೇಳುತ್ತಾರೆ. ಈಗ ತಂದೆಯಿಂದಲೇ ಕೇಳಿ, ಕೆಟ್ಟದ್ದನ್ನು ಕೇಳಬೇಡಿ, ಕೆಟ್ಟದ್ದನ್ನು ನೋಡಬೇಡಿ... ಅವರು ಮಂಗಳಗಳ ಮುಖದ ಒಂದು ಗೊಂಬೆಯನ್ನು ಮಾಡಿದ್ದಾರೆ. ಕೆಟ್ಟದ್ದನ್ನು ಮಾತನಾಡಬೇಡಿ, ಕೆಟ್ಟದ್ದನ್ನು ನೋಡಬೇಡಿ..... ಏಕೆಂದರೆ ಈ ಸಮಯದಲ್ಲಿ ಮನುಷ್ಯರು ಮಂಗಳಗಳಿಗಿಂತಲೂ ಕಡೆಯಾಗಿದ್ದಾರೆ. ಏನು ಹೇಳಿದರೂ ಸಹ ಸತ್ಯವೆಂದು ತಿಳಿಯುತ್ತಾರೆ. ಮಕ್ಕಳೇ ನಿಂದನೆ ಮಾತುಗಳನ್ನು ಕೇಳಬೇಡಿ ಎಂದು ತಂದೆಯು ಹೇಳುತ್ತಾರೆ. ನಾನು ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ. ತಂದೆಯು ಅವಶ್ಯವಾಗಿ ಜ್ಞಾನವನ್ನು ಕೊಡಲು ಬರುತ್ತಾರೆ. ಋಷಿ-ಮುನಿ ಮುಂತಾದವರು ತ್ರಿಕಾಲದರ್ಶಿಗಳಾಗಿದ್ದೇವೆಂದು ಹೇಳುತ್ತಾರೆ. ಆದರೆ ಅವರು ತ್ರಿಕಾಲದರ್ಶಿ ಆಗಿಲ್ಲ ಎಂದು ತಂದೆ ಹೇಳುತ್ತಾರೆ. ಲಕ್ಷ್ಮೀ-ನಾರಾಯಣರೂ ಸಹ ತ್ರಿಕಾಲದರ್ಶಿಗಳಲ್ಲ. ತ್ರಿಕಾಲದರ್ಶಿಗಳು ಕೇವಲ ನೀವು ಬ್ರಾಹ್ಮಣರಾಗಿದ್ದೀರಿ ನಿಮ್ಮದು ಇದು 84ನೇ ಅಂತಿಮ ಜನ್ಮವಾಗಿದೆ. ಈ ಜ್ಞಾನದ ಸಂಸ್ಕಾರವು ಮತ್ತೊಂದು ಜನ್ಮದಲ್ಲಿ ಇರುವುದಿಲ್ಲ ಎಂದಲ್ಲ. ಏಕೆಂದರೆ ಇದು ಪ್ರಾಯೋಗಿಕವಾಗುತ್ತದೆ. ಅಲ್ಲಿ ರಾಜಧಾನಿ ಸ್ಥಾಪನೆ ಆದಾಗ ರಾಜಯೋಗದ ಅವಶ್ಯಕತೆ ಇರುವುದಿಲ್ಲ. ತಂದೆ ಏನು ಹೇಳುತ್ತಾರೆ, ಮನುಷ್ಯರು ಏನು ಹೇಳುತ್ತಾರೆ ಎಂದು ನೋಡಿ. ಇದರಲ್ಲಿ ರಾತ್ರಿ-ಹಗಲಿನ ಅಂತರವಿದೆ. ಮನುಷ್ಯರು ಪರಮಾತ್ಮ ಸರ್ವವ್ಯಾಪಿ ಎಂದು ಹೇಳುತ್ತಾರೆ, ಆದರೆ ತಂದೆ ಇಲ್ಲವೆಂದು ಹೇಳುತ್ತಾರೆ. ಮನುಷ್ಯರು 40,000 ವರ್ಷವಿದೆ ಎಂದು ಹೇಳುತ್ತಾರೆ. ಆದರೆ ತಂದೆ ಇಲ್ಲವೆಂದು ಹೇಳುತ್ತಾರೆ. ಎಷ್ಟೊಂದು ಸುಳ್ಳುಗಳನ್ನು ಹೇಳಿ ಘೋರ ಅಂಧಕಾರವನ್ನು ಮಾಡಿದ್ದಾರೆ.

ಬಹಳ ಮಧುರರಾಗಿ ಎಂದು ಈಗ ಮಧುರ ತಂದೆಯು ಹೇಳುತ್ತಾರೆ. ಈಶ್ವರೀಯ ದರ್ಬಾರಿನಲ್ಲಿ ನೀವು ಈಶ್ವರನ ಮಕ್ಕಳಾಗಿದ್ದೀರಿ. ನಿಮ್ಮ ಕರ್ತವ್ಯ ಯೋಗವನ್ನು ಮಾಡುವುದಾಗಿದೆ. ಗೋವರ್ಧನ ಪರ್ವತಕ್ಕೆ ಹೋದರೆ ಅಲ್ಲಿ ಬೆರಳನ್ನು ತೋರಿಸುತ್ತಾರೆ. ಪರ್ವತಕ್ಕೆ ಎಷ್ಟೊಂದು ಪೂಜೆಯನ್ನು ಮಾಡುತ್ತಾರೆ. ಭಾರತವು ಯಾವಾಗ ಚಿನ್ನದ ಯುಗವಾಗುತ್ತದೆ ಆಗ ಪೂಜೆಯಾಗುವುದಿಲ್ಲ. ಅಂದಾಗ ಈ ಬೆರಳು ನಿಮ್ಮ ಸಹಯೋಗದ ಗುರುತಾಗಿದೆ. ಪವಿತ್ರತೆಯ ಪ್ರತಿಜ್ಞೆಯನ್ನು ಮಾಡುವುದು ಹೇಗೆ ಬೆರಳನ್ನು ತೋರಿಸುವುದಾಗಿದೆ. ಭಾರತವಾಸಿಗಳನ್ನು ಮುಕ್ತರನ್ನಾಗಿ ಮಾಡುವುದಾಗಿದೆ. ಪವಿತ್ರತೆ ಇದ್ದಾಗ ಸುಖ-ಶಾಂತಿ ಇರುತ್ತದೆ. ಪವಿತ್ರತೆ ಇಲ್ಲದೇ ಇದ್ದಾಗ ಭಾರತದ ಸ್ಥಿತಿಯನ್ನು ನೋಡಿ ಹೇಗಾಗಿದೆ, ಪರಿಶ್ರಮವಿದೆಯಲ್ಲವೆ. ಬೆಂಕಿ ಮತ್ತು ಹುಲ್ಲು ಜೊತೆಯಲ್ಲಿರಲು ಸಾಧ್ಯವಿಲ್ಲವೆಂದು ಸನ್ಯಾಸಿಗಳು ಹೇಳುತ್ತಾ ಬಂದಿದ್ದಾರೆ. ಆದರೆ ನೀವು ಸನ್ಯಾಸಿಗಳಿಗೆ ನಾವು ಬೆಂಕಿ ಹಾಗೂ ಹುಲ್ಲು ಜೊತೆಯಲ್ಲಿದ್ದರೂ ಹೇಗೆ ಪವಿತ್ರರಾಗಿರುತ್ತೇವೆ ಎಂದು ಹೇಳಿ. ಸನ್ಯಾಸಿಗಳಿಗೆ ಶ್ರೀಮತವು ಸಿಗುವುದಿಲ್ಲ. ನಾವೀಗ ತಂದೆಯ ಶ್ರೀಮತದಂತೆ ನಡೆಯುತ್ತಿದ್ದೇವೆ ಅವರಿಗೆ ಶಂಕರಾಚಾರ್ಯರ ಮತವು ಸಿಗುತ್ತದೆ. ಇದು ಶಿವಾಚಾರ್ಯರ ಮತವಾಗಿದೆ. ನೀವು ಶಿವಾಚಾರ್ಯರ ಮಕ್ಕಳಾಗಿದ್ದೀರಿ ಎಂದು ಯಾರೂ ಸಹ ತಿಳಿದಿಲ್ಲ. ಪರಮಾತ್ಮ ಜ್ಞಾನಸಾಗರರಾಗಿದ್ದಾರೆ ಅಂದಾಗ ಅಚಾರ್ಯರೂ ಆಗಿದ್ದಾರೆಂದು ಹೇಳುತ್ತಾರೆ. ಅವರು ಶಂಕರಾಚಾರ್ಯರಾಗಿದ್ದಾರೆ. ಸನ್ಯಾಸಿಗಳು ಬಹಳಷ್ಟು ಶಾಸ್ತ್ರಗಳನ್ನು ಓದಿ ಬಿರುದುಗಳನ್ನು ತೆಗೆದುಕೊಳ್ಳುತ್ತಾರೆ ಆದರೆ ಕೃಷ್ಣಾಚಾರ್ಯ ಎಂದು ಹೇಳಲಾಗುವುದಿಲ್ಲ. ಶಿವನ ಪರಿಚಯವೇ ಇರುವುದಿಲ್ಲ ಮತ್ತು ಅವರು ತಂದೆಯನ್ನೂ ಸಹ ತಿಳಿದುಕೊಂಡಿಲ್ಲ, ತಂದೆಯ ವಿನಃ ಬೇರೆ ಯಾರಿಗೂ ಜ್ಞಾನಸಾಗರ ಎಂದು ಹೇಳಲಾಗುವುದಿಲ್ಲ. ನೀವು ನಿವೃತ್ತಿ ಮಾರ್ಗದವರು, ಹಠಯೋಗಿ ಸನ್ಯಾಸಿಗಳು, ನಾವು ಪ್ರವೃತ್ತಿ ಮಾರ್ಗದಲ್ಲಿರುವಂತಹ ರಾಜಯೋಗಿಗಳಾಗಿದ್ದೇವೆಂದು ಯಾವುದಾದರೂ ಸನ್ಯಾಸಿ ಸಿಕ್ಕಿದಾಗ ಹೇಳಿ. ನೀವು ರಜೋಗುಣಿಗಳು, ನೀವು ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ ಏಕೆಂದರೆ ದ್ವಾಪರಯುಗದಿಂದ ಶಂಕರಾಚಾರ್ಯರು ಬರುತ್ತಾರೆ ಎಂದು ಅವರಿಗೆ ಹೇಳಿ. ನಿಮ್ಮದು ಹಠಯೋಗ, ಕರ್ಮ ಸನ್ಯಾಸವಾಗಿದೆ. ವಾಸ್ತವದಲ್ಲಿ ಕರ್ಮ ಸನ್ಯಾಸ ಇರುವುದಿಲ್ಲ. ಈಗ ನೀವು ಮಕ್ಕಳಿಗೆ ಒಂದಲ್ಲ ಒಂದು ಶ್ರೀಮತ ಸಿಗುತ್ತಿದೆ. ಮನುಷ್ಯರು ಶಾಂತಿಯಲ್ಲಿ ಇರಬೇಕೆಂದು ಇಷ್ಟು ಪಡುತ್ತಾರೆ. ಒಳ್ಳೆಯದು ನೀವು ಈ ಕರ್ಮೇಂದ್ರಿಯಗಳಿಂದ ಭಿನ್ನರಾಗಿ ಎಂದು ಹೇಳಿ. ಆದರೆ ಕೇವಲ ಭಿನ್ನರಾಗುವುದರಿಂದ ಲಾಭವೇನೂ ಇಲ್ಲ. ಭಿನ್ನರಾಗಿ ನಂತರ ನನ್ನೊಬ್ಬನನ್ನು ನೆನಪು ಮಾಡಿದಾಗ ವಿಕರ್ಮವು ವಿನಾಶವಾಗುತ್ತದೆ. ಶಾಂತಿಯು ನಿಮ್ಮ ಕೊರಳಿನ ಹಾರವಾಗಿದೆ. ಆತ್ಮದ ಸ್ವಧರ್ಮವೇ ಶಾಂತಿಯಾಗಿದೆ. ನಾವು ಆತ್ಮಗಳೇ ಮೂಲವತನದಲ್ಲಿ ಶಾಂತಿಯಲ್ಲಿದ್ದೆವು, ನಂತರ

ಸೂಕ್ಷ್ಮವತನದಲ್ಲಿ ಮೂವಿ (ಮೌನ), ಈ ಸೂಕ್ಷ್ಮವತನದಲ್ಲಿ ಮಾತನಾಡುತ್ತೇವೆ. ಇದೆಲ್ಲವು ನೀವು ಮಕ್ಕಳಿಗೆ ಸಾಕ್ಷಾತ್ಕಾರ ಮಾಡಿಸಲಾಗುತ್ತದೆ ಆದರೆ ತಂದೆಯು ಹೆಚ್ಚಾಗಿ ನೋಡಿದ್ದಾರೆ. ಮಮ್ತಾರವರಂತೂ ಏನನ್ನೂ ಸಹ ನೋಡಿಲ್ಲ. ಎಂದೂ ಧ್ಯಾನದಲ್ಲೂ ಸಹ ಹೋಗಿಲ್ಲ. ಆದರೂ ಜ್ಞಾನದಲ್ಲೂ ಎಷ್ಟೊಂದು ಮುಂದೆ ಹೋಗಿದ್ದರು. ಆದ್ದರಿಂದ ಈ ಧ್ಯಾನದ ಆಸೆಯನ್ನು ಇಟ್ಟುಕೊಳ್ಳಬಾರದು. ಮಮ್ತಾ ಧ್ಯಾನದಲ್ಲಿ ಹೋಗದೇ ಎಷ್ಟೊಂದು ಮುಂದೆ ಬಂದರು ಎಂದು ನೋಡಿ. ಮೊದಲು ಶ್ರೀ ಲಕ್ಷ್ಮೀ ನಂತರ ಶ್ರೀ ನಾರಾಯಣರೆಂದು ಇದಕ್ಕೋಸ್ಕರವೇ ಬರೆಯಲಾಗಿದೆ. ಅರ್ಜುನನಿಗೂ ಸಹ ವಿನಾಶ ಮತ್ತು ಸ್ಥಾಪನೆಯ ಸಾಕ್ಷಾತ್ಕಾರವಾಯಿತು. ಈ ರಥದಲ್ಲಿ ರಥಿ ಶಿವತಂದೆಯು ಕುಳಿತು ನಮಗೆ ಜ್ಞಾನವನ್ನು ತಿಳಿಸುತ್ತಿದ್ದಾರೆ. ಈ ರಥಕ್ಕೂ ಸಹ ಅವರಿಂದಲೇ ಜ್ಞಾನವು ಸಿಕ್ಕಿದೆ. ಇವರು ಸ್ವಯಂ ಗೀತೆಯನ್ನು ಓದುತ್ತಿದ್ದರು. ಬಹಳ ಕಥೆಗಳನ್ನು ಹೇಳುತ್ತಿದ್ದರು. ಶಾಸ್ತ್ರಗಳಲ್ಲಿ ಏನೇನಿದೆ ಎಂದು ಈಗ ಅಶ್ವರ್ಯವಾಗುತ್ತದೆ. ಏನೆಲ್ಲಾ ಓದಿದ್ದೀರಿ ಅದನ್ನು ಮರೆಯಿರಿ ಅದನ್ನು ಕೇಳಬೇಡಿ. ನೋಡುತ್ತಿದ್ದರೂ ನೋಡಬೇಡಿ ಎಂದು ತಂದೆಯು ಹೇಳುತ್ತಾರೆ. ನಾವೀಗ ತಂದೆಯ ಮಧುರ ಮನೆಗೆ ಹೋಗಬೇಕು. ಎಲ್ಲಿಯ ತನಕ ಮಾರ್ಗದರ್ಶಿ ಹಾಗೂ ಮುಕ್ತಿದಾತ ಬರುವುದಿಲ್ಲವೋ ಅಲ್ಲಿಯವರೆಗೆ ಯಾರೂ ಹೋಗಲು ಸಾಧ್ಯವಿಲ್ಲ. ಮಾರ್ಗದರ್ಶಿ ಹಾಗೂ ಮುಕ್ತಿದಾತ ಒಬ್ಬ ತಂದೆಯೇ ಆಗಿದ್ದಾರೆ. ದುಃಖದಿಂದ ಮುಕ್ತರನ್ನಾಗಿ ಮಾಡುತ್ತಾರೆ, ಆದ್ದರಿಂದ ಅವರಿಗೆ ಗತಿ-ಸದ್ಗತಿದಾತನೆಂದು ಹೇಳುತ್ತಾರೆ, ಅವರು ಮನುಷ್ಯ ಸೃಷ್ಟಿಯ ಬೀಜರೂಪ ಪರಮಾತ್ಮ ಆಗಿದ್ದಾರೆ. ನಿರಾಕಾರಿ ಪ್ರಪಂಚವು ಆತ್ಮಗಳಿರುವ ಸ್ಥಾನವಾಗಿದೆ. ಬ್ರಹ್ಮ ಮಹಾತತ್ವವು ಪರಮಾತ್ಮನಾಗಿಲ್ಲ. ಅದರಲ್ಲಿ ಆತ್ಮಗಳು ಲೀನವಾಗುತ್ತದೆ. ಇದು ಎಷ್ಟೊಂದು ಅಶ್ವರ್ಯವಾದಂತಹ ಮಾತುಗಳಾಗಿವೆ. ನಿಮ್ಮ 84 ಜನ್ಮಗಳ ಪಾತ್ರವು ಅವಿನಾಶಿಯಾಗಿದೆ. ಅದು ಎಂದೂ ಅಳಿಸಲು ಸಾಧ್ಯವಿಲ್ಲ. ಸೃಷ್ಟಿಯು ಅನಾದಿ ರಚಿಸಲ್ಪಟ್ಟಿರುವಂತಹದಾಗಿದೆ. ಸತ್ಯಯುಗಕ್ಕೆ ಹೊಸ ಸೃಷ್ಟಿ ಎಂದು ಹೇಳಲಾಗುತ್ತದೆ ಆದರೆ ಈಗ ಹಳೆಯದಾಗಿದೆ. ಬಾಕಿ ಸೃಷ್ಟಿಯಂತೂ ವಿನಾಶವಾಗುವುದಿಲ್ಲ. ತಂದೆಯೇ ಪತಿತ ಸೃಷ್ಟಿಯನ್ನು ಪಾವನವನ್ನಾಗಿ ಮಾಡಲು ಬರುತ್ತಾರೆ. ಸೃಷ್ಟಿಯಂತೂ ಒಂದೇ ಇರುವುದು. 84 ಜನ್ಮಗಳನ್ನು ಅವಶ್ಯವಾಗಿ ದೇವತೆಗಳೇ ತೆಗೆದುಕೊಳ್ಳುತ್ತಾರೆ ನಂತರ ಕಡಿಮೆಯಾಗುತ್ತದೆ. ಪುನಃ ಕ್ರಿಶ್ಚಿಯನ್ ಮುಂತಾದವರ ಲೆಕ್ಕವನ್ನೂ ಸಹ ತೆಗೆಯಬಹುದು. ವಾಸ್ತವದಲ್ಲಿ ಭಾರತವಾಸಿಗಳ ಜನಸಂಖ್ಯೆಯು ಬಹಳ ಇರಬೇಕಿತ್ತು. ಆದರೆ ಬೇರೆ-ಬೇರೆ ಧರ್ಮಗಳಲ್ಲಿ ವರ್ಗಾಂತರವಾಗಿರುವ ಕಾರಣ ಕಡಿಮೆಯಾಗಿದ್ದಾರೆ. ಮತ್ತು ಹಿಂದೂ ಎನ್ನುವ ಹೆಸರನ್ನು ಇಟ್ಟುಕೊಂಡಿದ್ದಾರೆ. ತಂದೆಯು ಹೇಳುತ್ತಾರೆ - ನಾನು ಆಗಲೇ ಬರುತ್ತೇನೆ, ಬಂದಾಗ ನಾನು ಬ್ರಹ್ಮನ ಮುಖಾಂತರ ದೇವಿ-ದೇವತಾ ಧರ್ಮದ ಸ್ಥಾಪನೆಯನ್ನು ಮಾಡುತ್ತೇನೆ, ಶಂಕರನ ಮುಖಾಂತರ ವಿನಾಶ..... ನಂತರ ಯಾರು ಸ್ಥಾಪನೆಯನ್ನು ಮಾಡುತ್ತಾರೋ ಅವರೇ ಪಾಲನೆಯನ್ನು ಮಾಡುತ್ತಾರೆ. ಗಾಂಧೀಜಿಗೆ ಯಾರು ಸಹಯೋಗವನ್ನು ಕೊಟ್ಟರು, ಪರಿಶ್ರಮವನ್ನು ಪಟ್ಟರು ಅವರೇ ಇಂದು ಬಹಳ ಸುಖಿಯಾಗಿದ್ದಾರೆ. ಆದರೆ ಅಲ್ಲಿ ಎಲ್ಲರೂ ಸುಖಿಗಳಾಗುತ್ತಾರೆ ಬಾಕಿ ಪದವಿಯಲ್ಲಿ ಮಾತ್ರ ಅಂತರವಿರುತ್ತದೆ. ಅಂದಾಗ ಯಾರು ತಂದೆಯನ್ನು ನೆನಪು ಮಾಡುತ್ತಾರೆ ಮತ್ತು ಆಸ್ತಿಯನ್ನು ನೆನಪು ಮಾಡುತ್ತಾರೆ ಅವರೇ ಸೂರ್ಯವಂಶಿಗಳಾಗುತ್ತಾರೆ. ಕಡಿಮೆ ನೆನಪು ಮಾಡಿದರೆ ಚಂದ್ರವಂಶಿ ಇಲ್ಲವೆಂದರೆ ಪ್ರಜೆಗಳು ಅಥವಾ ದಾಸ-ದಾಸಿಯರು ಮುಂತಾದವರು ಬಹಳಷ್ಟು ಇರುತ್ತಾರಲ್ಲವೇ. ಯೋಗಬಲದಿಂದಲೇ ವಿಶ್ವದ ಮಾಲೀಕರಾಗಬಹುದು ಎಂದು ತಂದೆಯು ತಿಳಿಸಿದ್ದಾರೆ. ನೀವು ಯೋಗಬಲದ ಅಹಿಂಸಕ ಸೇನೆಯಾಗಿದ್ದೀರಿ. ಕ್ರಿಶ್ಚಿಯನ್ನರಿಗೆ ಅಷ್ಟು ಬಲ ಸಿಕ್ಕಿದರೆ ವಿಶ್ವದ ಮಾಲೀಕರಾಗುತ್ತಾರೆ ಆದರೆ ಆ ರೀತಿಯ ನಿಯಮವಿಲ್ಲ. ಇದು ಕೋಟಿಗಳ ಕಥೆಯಾಗಿದೆಯಲ್ಲವೇ. ಕೃಷ್ಣನ ಮುಖದಲ್ಲಿ ಬೆಣ್ಣೆಯನ್ನು ತೋರಿಸುತ್ತಾರೆ. ಅದು ವಿಶ್ವದ ರಾಜ್ಯಭಾರವಾಗಿದೆ. ಅಂದಾಗ ವಿಶ್ವದ ರಾಜ್ಯವು ಯೋಗಬಲದಿಂದಲೇ ಸಿಗುತ್ತದೆ. ನಾನು ಸ್ವರ್ಗದ ರಚಯಿತನಾಗಿದ್ದೇನೆಂದು ತಂದೆಯು ಹೇಳುತ್ತಾರೆ. ನೀವು ಮಕ್ಕಳೂ ಸಹ ಇದೇ ಕೆಲಸವನ್ನು ಮಾಡಿರಿ. ಮಕ್ಕಳು ನಂತರ ತಂದೆಯವರಾಗಿ ಸ್ಥಾಪನೆಯಲ್ಲಿ ಸಹಯೋಗವನ್ನು ಕೊಡುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಸದಾ ಖುಷಿಯಾಗಿರಬೇಕಾಗಿದೆ. ಎಂದೂ ಅಳಬಾರದು. ಬದುಕಿದ್ದರೂ ಎಲ್ಲರಿಂದ ವಿದಾಯಿಯನ್ನು ತೆಗೆದುಕೊಳ್ಳಬೇಕಾಗಿದೆ. ಯಾರದೇ ಚಿಂತೆಯನ್ನು ಮಾಡಬಾರದು.

2. ತಮ್ಮ ಶಾಂತಿ ಸ್ವಧರ್ಮದಲ್ಲಿ ಸ್ಥಿರರಾಗಬೇಕಾಗಿದೆ, ಜ್ಞಾನ ಮತ್ತು ಯೋಗದಲ್ಲಿ ಮುಂದುವರೆಯಬೇಕಾಗಿದೆ.

ವರದಾನ: ಸತ್ಯ ಹೃದಯದಿಂದ ತಂದೆಯನ್ನು ರಾಜಿ ಮಾಡುವ ಮತ್ತು ಸದಾ ರಾಜಿಯಾಗಿರುವಂತಹ ರಾಜಯುಕ್ತ ಭವ. ಯಾವ ಮಕ್ಕಳು ಸತ್ಯ ಹೃದಯದಿಂದ ತಂದೆಯನ್ನು ರಾಜಿ ಮಾಡುತ್ತಾರೆ, ಬಾಪ್ಪಾದಾ ಅವರಿಗೆ ಸ್ವಯಂನ ಸಂಸ್ಕಾರಗಳಿಂದ, ಸಂಘಟನೆಯಿಂದ ಸದಾ ರಾಜಿ ಅರ್ಥಾತ್ ರಾಜಯುಕ್ತರಾಗಿರುವ ವರದಾನ ಕೊಡುತ್ತಾರೆ. ಸ್ವಯಂನ ಅಥವಾ ಒಬ್ಬೊಬ್ಬರ ಸಂಸ್ಕಾರಗಳ ರಹಸ್ಯವನ್ನು ಅರಿಯುವುದು, ಪರಿಸ್ಥಿತಿಗಳನ್ನು ತಿಳಿಯುವುದು, ಇದೇ

ರಾಜಯುಕ್ತ ಸ್ಥಿತಿಯಾಗಿದೆ. ಸತ್ಯ ಹೃದಯದಿಂದ ತಂದೆಗೆ ತಮ್ಮ ಚಾರ್ಟ್ ಕೊಡುವಂತಹ ಅಥವಾ ಸ್ನೇಹದಿಂದ ಆತ್ಮೀಯ ವಾರ್ತಾಲಾಪ ಮಾಡುವುದರಿಂದ ಸದಾ ಸಮೀಪತೆಯ ಅನುಭವವಾಗುವುದು ಮತ್ತು ಹಳೆಯ ಖಾತೆ ಸಮಾಪ್ತಿಯಾಗಿ ಬಿಡುವುದು.

ಸೋಲೋಗನ್: ಸತ್ಯ ಹೃದಯದಿಂದ ದಾತಾ, ವರದಾತನನ್ನು ರಾಜಿ ಮಾಡುವಂತಹವರೇ ಆತ್ಮೀಯ ಮೋಜಿನಲ್ಲಿರುತ್ತಾರೆ.